

हिंदुस्तान दिल्ली

Title : £FbQSF IaY´Fd³F¹FFmÔ ,FÔm £Fc¶F d,F»FZÔ:Fe³FüIYdSX¹FFa

Author :

Location : £FbQSF IaY´Fd³³FBÊX dQ»»Fe | EªFZÔdÀF¹FFa

Article Date : 09/13/2011

त्यूहारों को देखते हुए साल के अंत में खुदरा उत्पाद कंपनियां नियुक्ति का बजट बढ़ा रही हैं

## खुदरा कंपनियों में खूब मिलेंगी नौकरियां

नई दिल्ली | एजेंसिया

उपभोक्ता मांग में तेजी और बेहतर कारोबार के संभावनाओं की उम्मीद कर रही खुदरा कंपनियां अगले तीन महीने में कर्मचारियों की संख्या बढ़ा सकती हैं।

मानव संसाधन विशेषज्ञों के मुताबिक खुदरा कंपनियां दिसंबर 2011 तक कर्मचारियों की संख्या में 35-40 फीसदी तक की बढ़ोतरी करेंगी जबकि पिछले साल इस अवधि तक 18 फीसदी कर्मचारियों को नियुक्त किया था।

माइहायरिंग क्लब डॉटकाम के



मुख्य कार्याधिकारी राजेश कुमार ने कहा 2011 की पहली छमाही में खुदरा कारोबार के ज्यादातर क्षेत्रों से मजबूत बिक्री रपट आई है। इसके बाद खुदरा क्षेत्र के प्रबंधक मार्च 2012 के अखिर में व्यस्त बिक्री

### उम्मीद

- खुदरा कंपनियां दिसंबर 2011 तक कर्मचारियों की संख्या में 35-40 फीसदी तक की बढ़ोतरी करेंगी
- 2011 की पहली छमाही में खुदरा कारोबार के ज्यादातर क्षेत्रों से मजबूत बिक्री रपट आई है

कारोबार को बढ़ाने के लिये अपने स्टाफ पर ध्यान दे रहे हैं।

उन्होंने कहा दरअसल पांच में से एक खुदरा नियुक्ति प्रबंधक ने कहा कि उन्हें साल के अंत तक अपने नियुक्ति बजट में वृद्धि की उम्मीद है।

इसी तरह का विचार व्यक्त करते हुए सैट-एन-मर्क मैनापावर कंसल्टेंट की निदेशक प्राची कुमारी ने कहा खुदरा उद्योगों ने नियुक्ति की प्रक्रिया पहले ही तेज कर ली है।

ग्राहकों के साथ हुई बातचीत से पता चला कि उन्हें इस साल जनवरी से मार्च के दौरान बिक्री में तेज बढ़ोतरी की उम्मीद है।

उन्होंने कहा बिक्री बढ़ने के पीछे मुख्य वजह है बेहतर आर्थिक हालात और लोगों का पैसे खर्च करना शुरू करना क्योंकि दो साल बाद अब लोग मंदी के भय से पूरी तरह निकल सके हैं।